

# રાજકોટમાં આગની બે ઘટનામાં ૨૫થી વધુ પરિવારને છત અને રોજીરોટી ગુમાવવાનો વખત આવ્યો



થોરાળામાં ૧૫ ઝૂંપડા સામાન સહિત બળીને ખાખ, એસ્ટ્રોન ચોક નજીક ૧૦થી વધુ ફૂટની લારીઓ આગની ઝપેટમાં આવી, અસામાજિક તત્વોએ આગ લગાવ્યાની ચર્ચા, ઘટનાની જાણ થતાં પરેડમાંથી ફાયરની ટીમ સ્થળે દોડી ગઈ

રાજકોટ:રાજકોટમાં આગની બે ઘટનામાં ૨૫થી વધુ પરિવારને છત અને રોજીરોટી ગુમાવવાનો વખત આવ્યો હતો. શહેરના હાર્દ સમાન એસ્ટ્રોન ચોક વિસ્તારમાં વિકાસ મેડિકલ સ્ટોરની સામેના ભાગમાં આવેલી ફૂટની લારીઓમાં એકાએક ભીષણ આગ ફાટી નીકળી હતી. જોતજોતામાં આગે વિકરાળ સ્વરૂપ ધારણ કરી લેતા આસપાસ રહેલી ૧૦થી વધુ લારીઓ તેની ઝપેટમાં આવી ગઈ હતી. આ ઘટનામાં તમામ લારીઓ અને ફૂટનો જથ્થો સંપૂર્ણપણે બળીને ખાખ થઈ ગયો હતો. લારીઓને આવરા તત્વોએ ફૂંકી માચીસી હાલમાં ચર્ચા હતી. સમગ્ર ઘટનાના સીસીટીવી સામે આવ્યા છે. જેમાં પોલીસની પ્રાથમિક તપાસમાં સીસીટીવીમાં કોઈ વ્યક્તિએ આગ લગાડ્યાનું સામે આવ્યું નહીં. રેકડીમાં કોઈ

સ્પાર્ક થઈ રહ્યો છે અને બાદમાં ધીમે ધીમે આગે વિકરાળ રૂપ ધારણ કર્યું હોવાનું સીસીટીવીમાં સામે આવ્યું છે. માલવિયાનગર પોલીસે ઢાંચાની મદદથી આગળની તપાસ શરૂ કરી છે, જેમાં સત્ય હકીકત ઢાંચા-રિપોર્ટ બાદ સામે આવશે. તો વહેલી સવારે થોરાળા પોલીસ સ્ટેશનની બિલકુલ પાછળના ભાગમાં આવેલી ઝૂંપડાપટ્ટીમાં આગ લાગી હતી. આ આગ પવનના કારણે આગળ વધતા ૧૫ ઝૂંપડા ઘરવખરી સાથે બળીને ખાખ થઈ ગયા હતા. ઘટનાની જાણ થતા વિસ્તારના ધારાસભ્ય ઉદય કાનગડ પીડિત પરિવારોની ઘડાઈ આવી પહોંચ્યા હતા. ધારાસભ્યએ સ્થળે જઈને ગરીબ અને મધ્યમ વર્ગના લોકોની રજૂઆત સાંભળી હતી અને ૧૫ પરિવારને પાંચ-પાંચ હજાર રૂપિયાની રોકડ સહાય આપી હતી. પ્રાપ્ત વિગત મુજબ,

૨૬ જાન્યુઆરીની વહેલી સવારે થોરાળા પોલીસ સ્ટેશન પાછળ આવેલી ઝૂંપડાપટ્ટીમાં અચાનક આગ લાગતા ધુમાડાના ગોટેગોટા જોવા મળ્યા હતા. પવનને કારણે આગે રોદ સ્વરૂપ ધારણ કર્યું હતું અને આસપાસના ઝૂંપડાઓને પોતાની લપેટમાં લેવાનું શરૂ કર્યું હતું. ઘટનાની જાણ થતાં જ ફાયર બ્રિગેડની ટીમ હરકતમાં આવી ગઈ હતી અને ૫ ફાયર ફાઈટર સહિતનો કાફલો તાત્કાલિક ઘટનાસ્થળે દોડી ગયો હતો. જોકે, આગ બુઝાવવાની કામગીરી દરમિયાન ફાયર વિભાગને સ્થાનિકોના ભારે રોષનો સામનો કરવો પડ્યો હતો. ઝૂંપડાપટ્ટીના રહેવાસીઓ દ્વારા અચાનક હોબાળો શરૂ કરી દેવામાં આવતા ફાયર ફાઈટરો માટે કામગીરી કરવી અત્યંત મુશ્કેલ બની ગઈ હતી. આગમાં ૧૫ ઝૂંપડા બળીને ખાખ થઈ ગયાં હતાં. પરિસ્થિતિ તંગ હોવા છતાં, ફાયર વિભાગના કર્મચારીઓએ અદભૂત સમયસૂચકતા અને ધીરજ દાખવી હતી. ઉશ્કેરાયેલા ટોળા વચ્ચે કર્મચારીઓએ પોતાની ફરજ બજાવી આગ પર મહદઅંશે કાબુ મેળવી લીધો હતો. જો ફાયર વિભાગે ત્વરિત કામગીરી ન કરી હોત તો આ આગ હજુ પણ વધુ રહેણાંક વિસ્તારમાં ફેલાઈ શકે તેમ હતી. આગ લાગવાનું ચોક્કસ કારણ હજુ સુધી જાણી શકાયું નથી, પરંતુ પોલીસ અને ફાયર વિભાગ દ્વારા આ અંગે તપાસ હાથ ધરવામાં આવી છે. શોર્ટ સર્કિટ અથવા અન્ય કોઈ કારણસર આગ લાગી હોવાની આશંકા સેવાઈ રહી છે. હાલમાં પરિસ્થિતિ નિયંત્રણમાં છે, પરંતુ આ ઘટનામાં અનેક ગરીબ પરિવારોએ પોતાનો આશરો ગુમાવ્યો હોવાથી વિસ્તારમાં શોકનું મોજું ફરી વળ્યું છે. આ અંગે ફાયર વિભાગના અધિકારી પરેશ ચુડાસમાએ દિવ્ય ભાસ્કર સાથે કરેલી વાતચીતમાં જણાવ્યું હતું કે, આજે ૨૬ જાન્યુઆરી હોવાથી સવારે અમારી ટીમ પરેડમાં હતી. ત્યારે ૮:૧૧ વાગ્યે થોરાળા પોલીસ સ્ટેશન પાછળ આવેલ ઝૂંપડાપટ્ટીમાં આગ લાગી હોવાનું જાણવા મળ્યું હતું, જેને લઈને એક બાદ એક ૫ ફાયર ફાઈટરો સહિતની ટીમો ઘટનાસ્થળે દોડી આવી હતી. ઝૂંપડા બળતા હોવાથી સ્થાનિકો દ્વારા ભારે હોબાળો કરવામાં આવ્યો હતો. આમ છતાં તેમના આ વિરોધ વચ્ચે અમારી ટીમોએ પાણીનો મારો ચલાવી કામગીરી કરી હતી. હાલ ગણતરીના સમયમાં આગ ઉપર કાબુ મેળવી લેવામાં આવ્યો છે અને પતરા હટાવવા માટેની કામગીરી ચાલી રહી છે. સદનસીબે આ ઘટનામાં કોઈ જાનહાની થઈ નથી. લોકોનો ઘરવખરી સહિતનું બળીને ખાખ. ભોગ બનનારા ૧૫ લોકોના નામ:ગડીબેન અમરભાઈ સારોલીયા, કરીબેન જયંતીભાઈ શિહોરીયા, સાગરભાઈ કડવાભાઈ વાહને કિયા, સુનિલભાઈ દિનેશભાઈ વાઘરોલિયા, રવિભાઈ રાજુભાઈ ઉચેરજીયા, જગદીશભાઈ ગોવિંદભાઈ બાલાસરીયા, અશોકભાઈ શીશાભાઈ વાઘરોલીયા, હરેશભાઈ ટીલીભાઈ વાહનેકિયા, સુનિલભાઈ ગોવિંદભાઈ ગુલાબ, લાલજીભાઈ ભીખાભાઈ વાઘરોલીયા, રાજભાઈ જેન્તાભાઈ ઉચેરજીયા, મગીબેન કડવાભાઈ વાહનેકિયા, ભાવનાબેન નરેશભાઈ બરાડીયા, આનંદભાઈ રમેશભાઈ સારોલીયા, વીર બંસીભાઈ સારોલીયા, એસ્ટ્રોન ચોક પાસે રાત્રિના

## ૨.૫૦ લાખ વાહન ચાલકોને હજુ પણ વેઠવી પડશે હાલાકી

રાજકોટ-જેતપુર સિક્સલેનની કામગીરી જાન્યુઆરી ૨૦૨૭માં પૂર્ણ કરવાનો દાવો: સિક્સલેન હાઈવે પ્રોજેક્ટમાં વિલંબ માટે રાજકોટ મહાનગર પાલિકાની ભાદર યોજનાની પાણીની પાઈપલાઈન જવાબદાર હોવાનું સામે આવ્યું

રાજકોટ:રાજકોટ-જેતપુર સિક્સલેન હાઈવે રાહદારીઓ માટે માથાના દુખાવા સમાન સાબિત થઈ રહ્યો છે, કારણ કે આ હાઈવેનું કામ કાયબાથી પણ ધીમી ગતિએ ચાલતું હોય તેવું લાગી રહ્યું છે. આ માટે કોન્ટ્રાક્ટરને અનેક નોટિસ અને પેનલ્ટી આપવા છતાં પણ આજે ગોકળગતિએ કામ થઈ રહ્યું છે. ૧,૨૦૪ કરોડના ખર્ચે ૬૦ કિલોમીટરના આ હાઈવેનું કામ ઓગસ્ટ ૨૦૨૨થી શરૂ થયું જે જૂન ૨૦૨૪ સુધી પૂર્ણ કરવાનું હતું. જોકે આ પછી એક નવી તારીખ આપી સપ્ટેમ્બર ૨૦૨૫માં પૂર્ણ થશેનો દાવો કરવામાં આવ્યો હતો જે પણ પૂર્ણ ન થતા આજે હવે જાન્યુઆરી ૨૦૨૭ સુધી આ કામ પૂર્ણ કરવા દાવો કરાઈ રહ્યો છે, પરંતુ આ પાયા કદાચ થશે કે કેમ તે સૌથી મોટો સવાલ છે. ૩ વર્ષના અંતે આ પ્રોજેક્ટનું



કામ માત્ર ૨૨% જ પૂર્ણ થયું છે જ્યારે બાકીનું ૪૮% કામ એક વર્ષમાં પૂર્ણ થઈ શકે તેવી કોઈ શક્યતા જોવામાં આવી રહી નથી. જોકે આ દાવા પછી એક વાત તો સ્પષ્ટ થઈ છે કે આ હાઈવે પરથી દરરોજ પસાર થતા ૨.૫૦ લાખ વાહનચાલકોને હજુ પણ આ જ રીતે હાલાકીનો સામનો કરવો પડશે. નેશનલ હાઈવે ઓથોરિટી ઓફ ઈન્ડિયાના રાજકોટ-જેતપુર સિક્સલેન હાઈવેના નવા પ્રોજેક્ટ ડાયરેક્ટર અબ્દુલા ખાને દિવ્ય ભાસ્કર સાથે વાત કરતા જણાવ્યું હતું કે, આ

સિક્સલેનનું કામ ૩૧ ડિસેમ્બર ૨૦૨૫ સુધીમાં ૫૨% પૂર્ણ થયું છે. જેમાં ૮ બ્રિજનું કામ પૂર્ણ થઈ ચુક્યું છે જ્યારે ૫ બ્રિજ ફેબ્રુઆરી મહિનામાં પુલ્લા મુકવામાં આવશે અને ૨૪ બ્રિજનું કામ હજુ પણ ચાલુ છે. સંપૂર્ણ ૬૦ કિલોમીટરનો રાજકોટ-જેતપુર સિક્સલેન હાઈવે આગામી એક વર્ષ એટલે કે જાન્યુઆરી ૨૦૨૭ સુધીમાં પૂર્ણ થઈ જશે. આ ઉપરાંત તાજેતરમાં જ પીળીયાના ૨ અને પીઠકોની એક બ્રિજ પુલ્લા મુકવામાં આવેલી છે. આગામી સમયમાં જે બ્રિજ પુલ્લા મુકાશે તેમાં ૩૧ જાન્યુઆરી ૨૦૨૬ સુધીમાં ભોજપરાના ૨ અને બિલવાળાનો ૧ બ્રિજ પુલ્લા મુકવામાં આવશે. આ પછી ફેબ્રુઆરી ૨૦૨૬માં ગોંડલ બાયપાસના ૪ તેમજ ભરૂડીનો ૧ બ્રિજ વાહન ચાલકોની અવરજવર માટે પુલ્લા મુકવામાં આવશે. સિક્સલેન હાઈવે પ્રોજેક્ટમાં વિલંબ માટે રાજકોટ મહાનગર પાલિકાની ભાદર યોજનાની પાણીની પાઈપલાઈન જવાબદાર હોવાનું સામે આવ્યું છે. રાજકોટ મહાનગર પાલિકાની ટીલી નીતિને કારણે ભાદર યોજનાની

## રાજકોટમાં બદકામના ઈરાદે ૮ વર્ષની બાળકીનું અપહરણ

આરોપી પોતાનો ઈરાદો પાર પાડે તે પહેલા જ પોલીસ પહોંચી, બાળકીને મુક્ત કરાવી પરિવારને સોંપી

રાજકોટ:રાજકોટના રૈયાધાર વિસ્તારમાંથી આજે બપોરે શ્રમિક દંપતીની ૮ વર્ષની બાળકીનું ભરત મગન મકવાણા (ઉ.વ.૪૫) અપહરણ કરી જતાં પોલીસમાં દોડધામ મચી જવા પામી હતી અને ગણતરીના કલાકોમાં પોલીસે કોકારીયા સોલવન્ટ નજીકના વિસ્તારમાંથી ભરતને ઝડપી પાડી અપહરણ બાળકીને હેમખેમ મુક્ત કરાવી હતી. ઉલ્લેખનીય છે કે આરોપી ભરતની પત્ની બે દીકરીઓ સાથે ઘણાં સમયથી રિસામણે છે જેના કારણે તે બેકલો રહેતો હતો અને બદકામ કરવા ઈરાદે જ તેણે અપહરણ કર્યાનું સામે આવ્યું છે હાલ પોલીસે આરોપીની ધરપકડ કરી વધુ તપાસ હાથ ધરી છે. રાજકોટ શહેર એસીપી ભાવેશ જાધવે જણાવ્યું હતું કે, ઉત્તર ગુજરાત તરફનું દંપતી છેલ્લા ઘણાં સમયથી રાજકોટમાં રહી મજૂરી કામ કરે છે જેને સંતાનમાં બે દીકરી છે. જેમાંથી ૮ વર્ષની નાની દીકરીને લઈ ગઈકાલે સવારે



કુટિયા કામની મજૂરી માટેરૈયાધાર પરની સાઈટ પહોંચ્યા હતા. બપોરે દીકરી સાથે જમ્યા હતા ત્યારબાદ કામ વળગી ગયા હતા. તેમની દીકરી મહાનગર અંદર રમતી હતી દરમિયાન આરોપી ભરત ત્યાં આવ્યો હતો જેના કારણે ત્યાં કડીયા કામ કરનારે તેને જતા રહેવાનું કહ્યું હતું જેથી ભરત ત્યાંથી બાળકીને ઉપાડી બહાર પહોંચ્યો હતો. બહારથી એક શિક્ષક બાળકીને લઈ રવાના થઈ ગયો હતો. થોડીવાર પછી માતા-પિતાએ

## ગોંડલમાં મોટામાથાને સાચવવા જૂનો પ્લાન રદ કરી નવો બનાવવો હોવાનો આક્ષેપ

ગોંડલ:ગોંડલમાં ગુંદાળા રોડ પર બની રહેલા સુવિત ૧૫૦ ફૂટ રિંગરોડ માટે જૂનો પ્લાન રદ કરી નવો પ્લાન અમલી કરાવ્યો હોય જેના કારણે ખેડૂતોની કિંમતી જમીન સંપૂર્ણ કપાત થતી હોય છે. સરકારે ખેડૂતો રોષિત હોય અત્યારે સહકારી અગ્રણી જગદીશભાઈ સાટોડીયાએ ભાજપનાં એક ટોચનાં આગેવાનને આર્થિક ફાયદો કરાવવાં પ્લાન ફેરવાયાનો આક્ષેપ કરી આ મુદ્દે પુર્વ સાંસદ, જેતપુરનાં ધારાસભ્ય સહિત ઉચ્ચ કક્ષાએ રજૂઆત કરાશે તેવું જણાવ્યું હતું. વિકલભાઈ

રાદડિયા જૂથ સેવા સહકારી મંડળીનાં પ્રમુખ જગદીશભાઈ સાટોડીયાએ રાજ્યનાં મુખ્યમંત્રી, કૃષિમંત્રી, સાંસદ ડો. માંડવિયા, ધારાસભ્ય જયેશ રાદડીયા, ભાજપ પ્રદેશ ઉપાધ્યક્ષ રમેશભાઈ પુડુક, ખેડૂતોએ જે રજૂઆત કરી છે તે બાજુ ખેડૂતો અમારી સહકારી મંડળી માથે ધિરાણ (લોન) લ્યે છે. આ ખેડૂતો યે થી ૫ વિધાના ખાતેદારો છે, એ લોકોએ રજૂઆત કરી કે અમારા ખેતીની જમીન માથે ૧૫૦ ફૂટનો રિંગરોડ કાઢવામા આવેતો અમારી સંપૂર્ણ જમીન રોડ કપાતમા જાય છે આ

## ઉચાપત:મેગા માર્ટમાં સ્ટોર મેનેજર, યુવકે મળી રૂપિયા ૮.૨૯ લાખના કપડાંના સ્ટોકની ઉચાપત કરી

રાજકોટ:રાજકોટ બ્રાંચના માથાપર ચોકડી ખાતે આવેલ મેગા માર્ટ શોપના સ્ટોરમાંથી સ્ટોકમાં રાખેલો માલ જેની કિંમત રૂ. ૮.૨૯ લાખ હોય તે માલને સ્ટોર મેનેજર અને તેની નીચે કામ કરતા યુવકે નોકરી દરમિયાન વિશ્વાસઘાત કરી ઉચાપત કર્યાની પોલીસમાં આરોપી તરીકે પંકજ ચોરવા અને પ્રથમ બાવરિયામાં દાણીલીમડાની છીપા સોસાયટીમાં રહેતા મોહમ્મદ યાસીન મોહમ્મદ સરિક રંગવાલા(ઉ.વ.૩૨) દ્વારા યુનિવર્સિટી પોલીસ મથકમાં નોંધાવેલી ફરિયાદમાં આરોપી તરીકે પંકજ ચોરવા અને પ્રથમ બાવરિયામાં નામ આપ્યું હતું. મોહમ્મદભાઈએ ફરિયાદમાં જણાવ્યું છે કે, પોતે અમદાવાદ, રાજકોટ અને સુરત શહેરમાં એમ.એન.ટી. રિટેલ ક્લસ્ટર મેનેજર તરીકે નોકરી કરે છે.

ગત તા. ૧૭/૦૮/૨૦૨૫ના રોજ રાજકોટ બ્રાંચના માથાપર ચોકડી ખાતે આવેલ મેગા માર્ટ શોપના સ્ટોર મેનેજર પંકજનો તેના ફોનમાં કોલ આવેલો કે, તમારી અમરમાં આવતા રાજકોટ ખાતેના મેગા માર્ટ કંપની દ્વારા ત્રિમાસિક ઓડિટ કરાવેલ હોય અને આ ઓડિટ એપ્રિલ માસથી હાલ સુધી એટલે કે ૧૭/૦૮/૨૦૨૫ સુધી હોય જેમાં ઓડિટ બાદ કંપનીના માણસોએ એપ્રિલ માસથી આજદિન સુધીમાં આવેલ યુ.એસ. પોલો, એરો તથા ફ્લાઈનગ મશીનના પીસની ગણતરી કરતા તેમાં કુલ ૮૨૯ પીસ સ્ટોકમાં ઓછા બતાવે છે. જેનું ફરી વાર ઓડિટ કરવામાં આવતા ૮૨૯ પીસ ઓછા જણાઈ આવતા સ્ટોર મેનેજર અને તેની નીચે કામ કરતા યુવક વિરુદ્ધ નોકરી દરમિયાન વિશ્વાસઘાત કરી માલ ઉચાપત કરવા અંગેની પોલીસમાં ફરિયાદ નોંધાઈ છે.

## રાજકોટ મનપાએ સોલાર રૂફટોપ લગાવી ૯ માસમાં રૂ.૨.૮૭ કરોડની બચત કરી

રાજકોટ:રાજકોટ મહાનગરપાલિકાએ વિવિધ વિસ્તારોમાં આવેલા રેસકોર્સ, કોમર્સિયલ બિલ્ડિંગો, પાર્ટી પ્લોટ, ઓડિટોરિયમ, કોમ્યુનિટી હોલ સહિત કુલ ૨૦૨ બિલ્ડિંગોમાં સોલાર રૂફટોપ પાવર પ્લાન્ટ લગાવ્યા છે, જેના કારણે ચાલુ નાણાકીય વર્ષના સાડા નવ માસમાં મનપાને રૂ.૨.૮૭ કરોડની બચત થઈ છે. રાજકોટ મહાનગરપાલિકાના રોશની વિભાગ દ્વારા કુલ ૨૪૮૯.૨૬ ટ્રઈ ક્ષમતાના સોલાર રૂફટોપ પાવર પ્લાન્ટ કાર્યરત કરવામાં આવ્યા છે. આ પ્લાન્ટ દ્વારા પર્યાવરણ સુરક્ષા સાથે સાથે મનપાની આર્થિક સ્થિતિને પણ મોટો લાભ થયો છે. સોલાર ઊર્જાના ઉપયોગથી પરંપરાગત વીજળી પરની નિભરતા ઘટી છે અને વીજબિલમાં નોંધપાત્ર ઘટાટો થયો છે. મનપાના સૂત્રોના જણાવ્યા મુજબ સોલાર રૂફટોપ પાવર પ્લાન્ટથી દર મહિને અંદાજિત ૨,૮૮,૭૧૧ યુનિટ વીજ ઉત્પાદન થાય છે, જ્યારે વાર્ષિક ઉત્પાદન આશરે ૨૫,૮૪,૫૩૪ યુનિટ સુધી પહોંચે છે. આથી મહાનગરપાલિકાને દર મહિને સરેરાશ રૂ.૨.૮૦ લાખની અને વાર્ષિક રૂ.૨.૮૭ કરોડની બચત થાય છે.

રાજકોટ:રાજકોટમાં ચૌધરી હાઈસ્કૂલ ગ્રાઉન્ડમાં પ્રાંત અધિકારી ચાંદની પરમારની આગેવાનીમાં શહેર કક્ષાની ઉજવણી કરવામાં આવી હતી. આ દરમિયાન સ્વાતંત્ર્ય સેનાનીઓ અને તેમના પરિવારજનોને સન્માન કરવા માટે બોલાવવામાં આવ્યા હતા. જ્યાં બેઠક મામલે સ્વાતંત્ર્ય સેનાના પરિવારજનોનું અપમાન થયું હોવાનું સામે આવ્યું છે. દિવ્યભાસ્કર સાથેની ટેલીફોનિક વાતચીતમાં સ્વાતંત્ર્ય સેનાના પરિજન અને મામલતદારે પણ આ બનાવની પુષ્ટિ કરી હતી. અને બેઠક વ્યવસ્થા મામલે થોડી બોલાચાલી બાદ સમાધાન

## જૂની અદાવતનો ખાર રાખી મહિલાને જાનથી મારી નાખવાની ધમકી

રાજકોટ:રાજકોટના નવા થોરાળા ન્યૂ સર્વોદય સોસાયટીમાં રહેતા નયનાબેન પ્રવીણભાઈ પરમારએ પાગોશી વિશાલ જયેશભાઈ વાઘેલા સામે થોરાળા પોલીસ મથકમાં ફરિયાદ નોંધાવતા જણાવ્યું હતું કે, ગત તા. ૧૦ જાન્યુઆરીના રોજ તેઓ ઘરે એકલા હતા ત્યારે પાગોશીમાં રહેતો વિશાલ તેમના ઘરે આવ્યો હતો. વિશાલે વર્ષ ૨૦૧૩માં ફરિયાદીના સંબંધી દ્વારા કરવામાં આવેલી જૂની પોલીસ

ફરિયાદનો ખાર રાખી નયનાબેન સાથે ઝઘડો શરૂ કર્યો હતો. વિશાલે ઉશ્કેરાઈ મહિલાને બેકામ ગાળો ભાંડી હતી. વિશાલે મહિલાએ ઘરનો દરવાજો બંધ કરી દીધો ત્યારે આરોપીએ દરવાજા પર પાટો મારી 'સાંજે પાછો આવીશ અને તારા પરિવારના સભ્યોને પતાવી દઈશ' તેવી ધમકી આપી હતી. પોલીસે આ મામલે આરોપી સામે ગુનો નોંધી તપાસ હાથ ધરી છે.

## જેતપુરના અમરાપરમાં સાવજનું નાઈટ પેટ્રોલિંગ, બે ગાય ત્રણ વાછરડીના મારણ

જેતપુર:જેતપુરના અમરાપર ગામે બે સિંહ ગામમાં આવી પહોંચ્યા હતા, માલધારીઓની બે ગાય, ત્રણ વાછરડાનું મારણ કર્યું હતું. ગામ લોકોની માંગને પાલે ફોરેસ્ટ વિભાગ દ્વારા સિંહોનું લોકેશન શોધી તેને જંગલમાં ખસેડવાની કામગીરી કરાઈ રહી હોવાનું સૂત્રોએ જણાવ્યું હતું. ગત વર્ષે સિંહની જે વસ્તી ગણતરી થઈ તેમાં જેતપુર પંથકમાં પાંચ પાંચ સિંહ રહેતા હોવાનું સામે આવ્યું હતું. આ સિંહ બાવાપીપળીયા, ડડરવા, આરબ ટીબડી, ખારવિયા, બેડા પીપળીયા, રેશમડી ગાલોર તેમજ અમરાપર વગેરે

ગામોના સિંહ વિસ્તારને પોતાનું રહેઠાણ બનાવ્યું છે, તે શિકારની શોધમાં આ વિસ્તારોમાં આંટા ફેરા મારી રહ્યા છે. જેમાં ગામમાં ચડી આવી રખત્યા, પાલતુ પશુઓના શિકાર કરવાના બનાવો બન્યા જ રાખે છે. ગત રાતે તાલુકાના અમરાપર ગામે બે સિંહ ચડી આવ્યા હતા, આ બે સિંહએ માલધારીઓની બે ગાય, ત્રણ વાછરડાનું પાદરમાં જ મારણ કરતા ગામમાં ભયનો માહોલ ફેલાય ગયો છે. કેમકે, સિંહ મારણ કરીને તો નીકળી ગયા છે, પરંતુ સિંહનો નિયમ છે કે તે મારણ કરેલ શિકારને ખાવા માટે પરત આવતા હોય છે.

## રાજકોટમાં સ્વાતંત્ર્ય સેનાના પરિવારજનોનું અપમાન

રાજકોટ:રાજકોટમાં ચૌધરી હાઈસ્કૂલ ગ્રાઉન્ડમાં પ્રાંત અધિકારી ચાંદની પરમારની આગેવાનીમાં શહેર કક્ષાની ઉજવણી કરવામાં આવી હતી. આ દરમિયાન સ્વાતંત્ર્ય સેનાનીઓ અને તેમના પરિવારજનોને સન્માન કરવા માટે બોલાવવામાં આવ્યા હતા. જ્યાં બેઠક મામલે સ્વાતંત્ર્ય સેનાના પરિવારજનોનું અપમાન થયું હોવાનું સામે આવ્યું છે. દિવ્યભાસ્કર સાથેની ટેલીફોનિક વાતચીતમાં સ્વાતંત્ર્ય સેનાના પરિજન અને મામલતદારે પણ આ બનાવની પુષ્ટિ કરી હતી. અને બેઠક વ્યવસ્થા મામલે થોડી બોલાચાલી બાદ સમાધાન

થયું હોવાનું જણાવ્યું હતું. રાજકોટ પશ્ચિમનાં મામલતદાર અજીત જોશીએ દિવ્યભાસ્કર ડિજિટલને જણાવ્યું હતું કે, ૧૦ જેટલા સ્વાતંત્ર્ય સેનાનીઓ હતા અને તેમની સાથે ૨૫થી ૩૦ પરિવારજનો આવ્યા હતા. જેથી તમામને કહેવામાં આવ્યું હતું કે જે સ્વતંત્ર સેનાનીઓ છે તે પ્રથમ હરોળમાં બેસે અને બાકીના પરિવારજનો પાછળની પુરુશીઓમાં બેસે. જોકે તે વખતે આગળની હરોળની અમુક પુરુશી ખાલી હતી જેથી સ્વતંત્ર સેનાનીઓના પરિવારજનોએ એવું વિચાર્યું કે આગળ બેસી જઈએ. જેથી તેઓ આગળ બેસી ગયા હતા.